

- (၁) -

အလုပ်သင်ဆရာဝန် အမျိုးသမီးဆောင်၏ ခုတင်ကလေးသည် ကျဉ်းမြောင်းသေးငယ်သော်လည်း သူငယ်ချင်းနှစ်ယောက် ဘေးချင်းယှဉ်လျက် ဝမ်းလျားမောက် အိပ်ကာ တစ်ယောက်ကိုတစ်ယောက် ငါးကြည့် စကားပြောနိုင်ရုံတော့ ကျယ်ဝန်းပါသည်။ ခေါင်းအုံးပေါ် လက်ထောက်လျက် လက်ဖဝါးပေါ် မေးတင်ကာ ပြတင်းပေါက်မှတဆင့် ကောင်းကင်ကို မေ့ကြည့်ပြီးနေသော ထိုမျက်ဝန်းများသည် ကျောင်းမှာတုန်းကလိုပင် နှီးညံ့နေ၏။

ကျွန်ုင်မတို့နှစ်ယောက်သည် အချစ်အကြောင်း ပြောရမည့်အရွယ်များ မဟုတ်တော့ သော်လည်း တိတ်ဆိတ်လှပသော ညက ကျွန်ုင်မတို့ကို သိမ်မွေ့စွာ ပြုစား လိုက်သောအခါ ကျွန်ုင်မတို့ မေးလျော့ထားသော နာမည်တစ်ခုကို ရော်ပါကြတော့သည်။

ငယ်စဉ်တုန်းကတော့ ယခုလိုညမျိုးမှာ လဝန်းကို မြင်ရချင်သည်။ လရိပ်ဆိုးမြေသော တိမ်မျှင်များကို တရွှေ့ရွှေ့ သယ်ဆောင်သွားသည့် လေအလျှော့ နောက်သို့ စိတ်သာမကာဘ လူကိုယ်တိုင် လိုက်ပါ လွင့်မြောလိုသည်။ ညမွေးပန်းရန်းများ သင်းထုံးနေမည်ဆိုလျှင် ညသည် ပြီးပြည့်စုံသော ဂိုတသုသစ်တစ်ခုပမာ သာယာ နေတော့သည်။ ထိုညမျိုးမှာ ကျွန်ုင်မတို့နှစ်ယောက် ချိုပြီး၏ “ တက္ကသိုလ်ကျောင်းက ငွေလမင်း ” သိချင်းကို တိုးတိုးဖွံ့ဖြိုး ညည်းခဲ့ကဗျားလေသည်။

ယခုတော့ ကျွန်ုင်မတို့သည် ဂိုတနှင့် တော်တော်ဝေးကွာခဲ့ပြီ။ သိချင်းညည်းနိုင်ဖို့ သစဉ်ကိုလည်း မေးလျော့လုန်းပါး ဖြစ်နေပြီ။ နေ့စဉ် ရင်ဆိုင်တွေ့ကြိုနေသော

ဝေဒနာသည်များ၊ ရောဂါများ၊ အနိုးငှာရုံ အဖြစ်များအကြား ဆေးရုံနှင့် ဆေးခန်းတို့ကို စက်ရပ်ပမာ ကူးပြောင်းလှပ်ရှားနေခဲ့ရသော ကျွန်းမသည် အလုပ်မှတစ်ပါး အခြားအရာ များကို မေးလျှော့လှန်းပါး ဖြစ်နေပြီ။ သို့သော် ယခုလို အမှတ်မထင် ပြန်လည်ဆုံတွေပြီ ဆိုတော့ မနက်က ကြိုခဲ့ရသော စိတ်ကျဉ်းကျပ်ဖွယ်ရာ စာမေးပွဲ အတွေ့အကြိုကို ပြန်လည်ရယ်မောရင်းကပင် တစ်ယောက်အကြောင်း တစ်ယောက် ဆက်စပ်မိန့် မေးမြန်း၍ အားမရနိုင်အောင် ရှိလေသည်။

“ သမီးက အခု ပြောက်နှစ်လေ၊ မအေးမိတ်ကပ်ဘူးတွေ မွေနောက်ပြီး ကောင်းကောင်း အပျိုလုပ် အလုပ်ငတ်တတ်နေပြီ အိရဲ့၊ သမီး ကြီးလာရင် ဘာလုပ်မလဲ မေးတိုင်း ရပ်ရှင်မင်းသမီးလို့ ဖြေဖြေနေလို့ မနည်း ငောက်ထားရတယ် ”

ရယ်မောလိုက်သော သူငယ်ချင်း၏ အသံဘွင် သမီးအပေါ် အပြစ်တင်လိုသည် အရိပ်အငွေ့၊ လုံးဝ မပါဝင်ဘဲ ဂုဏ်ယူသော ဟန်ပန်ကိုပင် ကျွန်းမ ခံစားမိသည်။ သူမ၏ သမီးသည် သူမလိုပင် သွယ်လျွှော လှပနှီးည့်ပေလိမ့်မည်။

“ ချောမှာပေါ့နော် မိအောင် ”

“ အိုး ... ချောမှ ချော၊ မျက်လုံးကလေးတွေက ကြည်စင်နေတာပဲ အိုရယ် ”

ကျွန်းမသည် အောင် ငယ်စဉ်က နှီးည့်ကြည်လင်သော မျက်ဝန်းလှလှ ကလေးများကို သတိရသွားသည်။ ဟိုတုန်းက နှုံးပြောင်ပြီး ဆံပင်အလယ်ခဲ့ဖော်လျားချသားသည့် ပုံစံမျိုး ခေတ်စား၏။ ခါးအထိရည်သော ဖြောင့်စင်းပါးလျားသည့်

ဆံပင် အိဒိကလေးများသည် အောင့်မျက်နှာ သွယ်သွယ်ကလေးနှင့် အလွန် လိုက်ဖက်ခဲ့ပါသည်။

“ နှင်ကလ ... ဓာတ်ပုံအယ်လ်ဘမ်လေး ဘာလေးတောင် ယူမလာဘူး ဟယ် ”

အောင့်သမီးကို မြင်ချင်စိတ်ဖြောင့် ကျွန်ုမ် အပြစ်တင်တော့ အောင်က ပခုံးတွေ့နှုန်းက ရယ်မော၏။

“ ဟဲ ... နှင်လာဖြေမယ်မှန်းမှ မသိတာ အိရဲ့၊ ငါကဖြောင့် နှင့် အမ်အက်စိတ် အောင်ပြီးပြီတောင် ထင်နေတာ ”

“ အမယ်လေး ... အဲဒီ ပါးစပ်ကလေး ရွှေချထားဖို့ ကောင်းလိုက်တာနော်။ ”

ကျွန်ုမ် ကတော့ သွားလေရာရာမှာ သားဓာတ်ပုံကို ယူလာဖို့ မမေ့သူ ဖြစ်သည်။ တေးဗွဲပေါ်မှာ ထောင်ထားသော သား၏ ဓာတ်ပုံကို အောင်က လှမ်းကြည့်နေ၏။

“ နှင့်သားက နှင်နဲ့ မတူသလိုပဲနော် အိ ”

ကျွန်ုမ် လှစ်ခနဲ့ ပြီးလိုက်မိလေသည်။

တစ်နှစ်သားအရွယ် သားကလေးသည် သူ့ဖအေ ကိုယ်ပွားကလေးဟု လူတိုင်းက မှတ်ချက်ချကြ၏။

“ သူ့အဖေနဲ့တူတာ အောင် ရဲ့ ”

အောင်က မျက်မှောင်ကြွောတ်ကာ သားဓာတ်ပုံကို စွဲစွဲကြည့် ပြီး၏။ သားအဖေ၏ ကျောင်းသားဘဝ ရုပ်ရည်ကို အောင်က ပြန်လည်မှန်းဆနေပုံ ရပါသည်။ ကျောင်းပြီးမှ ကျွန်းမတို့ တွေခုခုလက်ထပ်ကြခြင်းဖြစ်၍ သားအဖေကို အောင် မျက်မှန်းတမ်းမိမှာ မဟုတ်။ ကျွန်းမတို့ထက် တစ်တန်းကြီးပြီး တစ်နှစ်စွာ၍ ဘွဲ့ရရှုံးသော သားအဖေကလည်း အောင့်ကို မသိသလို အောင်ပါ ဖြစ်နေခဲ့၏။

“ အို ... နှင့်သား မျက်လုံးတွေက ဟိုတစ်ယောက်ရဲ့ မျက်လုံးတွေလိုပဲနော်။ အရမ်း တောက်ပတာပဲ ”

ဟိုတစ်ယောက် ... ။ ကျွန်းမတို့နှစ်ယောက်အကြားတွင် ဟိုတစ်ယောက်ဟူသော စကားလုံးသည် အလွန်ရင်းနှီးကျွမ်းဝင်သော ချစ်စဖွယ် နာမ်စားတစ်ခု ဖြစ်ခဲ့သော်လည်း ၁၀ နှစ်လောက် ကြားပြီးနောက်မှ ပထမဆုံးအကြိမ် ပြန်လည်ကြားလိုက်ရသောအခါ ကျွန်းမ အနည်းငယ် တွေ့ဝေသွား၏။ အောင်က ကျွန်းမ ပခုံးကို ဖျတ်ခနဲ့ ရိုက်ကာ ရယ်မောသည်။

“ ကြည့်စမ်း မိန္ဒုံးမ၊ အခုတော့ နင် မေ့ပြီပေါ့လေ ”

ကျွန်းမ အောင့်စကားကို ငြင်းပယ်ချင်စိတ်ဖြင့် ခေါင်းခါယမ်းမိသော်လည်း မကြာခဏ သတိရမိကြောင်းတော့ ဝန်မခံလိုပါ။ ထို့နောက် ကျွန်းမတို့ နှစ်ယောက်လုံး တိတ်ဆိတ်ပြီးသက်သွား၏။ အောင့် မျက်လုံးများကို ကျွန်းမ အကဲခတ်ကြည့်မိသည်။ ပြီးနောသော အောင့်မျက်လုံးများ အနည်းငယ် စိုက်ငြေားသွားသည်ကို ကျွန်းမ ရိုပ်မိသည်။

“ သူ အမ်အက်စိစီ မဖြေတော့ဘူးနဲ့ တူတယ်နော် အို ”

အောင့်အသံက လူပ်ခါမှူ ပါသည် ဆိုရုံကလေး။

“ သူ ပို့စတင်တောင် မဝင်ဖြစ်သေးဘူးလို့ သတင်းကြားတာ အောင်ရဲ ”

အောင်က ကျွန်မကို မျက်လုံးပြုးကြည့်သည်။ သူမ မသိလိုက်သော ဟိုတစ်ယောက် အကြောင်းကို ကျွန်မသိနေတာ အံ့ဩဟန် ရှိပါသည်။

“ နင် နဲ့ တွေ့သေးလားဟင် ”

အောင့်အမေးကို ကျွန်မ ခေါင်းခါယမ်း ပြရင်း ပြုးမိသည်။

“ ဟင့်အင်း ... နင်ရော ”

“ မတွေ့ပါဘူးဟယ်၊ ဘယ့်နှယ်လုပ် တွေ့ပါမလဲ၊ တစ်မြို့စီ တစ်ဘဝစီ ”

ကျွန်မ အောင့်လက်ကို ဆုပ်ညွစ်လိုက်သည်။ ထို့နောက် ကျွန်မတို့ တစ်ယောက်ကိုတစ်ယောက် မျက်နှာချင်းဆိုင် စွဲစွဲကြည့်မိကြလေသည်။

- (J) -

လွန်ခဲ့သော ဆယ့်ရှုစ်နှစ်တုန်းက အိအိကို နှင့် ချိန်းအောင်သည် နှစ်စဉ် ခုံနံပါတ်ချင်း ကပ်လျက်ကျပြီး အဆောင်တွင် နှစ်စဉ် တစ်ခန်းတည်း တွဲနေခဲ့ကြကာ တစ်ယောက်ကိုတစ်ယောက် ချစ်ခင်တွယ်တာသော သူငယ်ချင်းနှစ်ယောက် ဖြစ်ခဲ့သည်။

ကျွန်ုံမက အသားဖြေကာ အရပ်ပျော်း အောင်က အသားညိုကာ ရှည်သွယ်၏။

ကျွန်ုံမက ဆံပင်တိတိ ယောကျားလေးဆံပင်ပုံစံ ဖြစ်ပြီး အောင်က ခါးအောက်ရောက်သော ဖြောင့်စင်းနက်မောင်သည့် ဆံပင်များကို ပိုင်ဆိုင်၏။ ကျွန်ုံမ၏ မျက်လုံးများက မည်းနက်ဝိုင်းစက်ပြီး အောင့်မျက်လုံးများက ညီလဲနဲ့ညုံသည်။ ကျွန်ုံမက ရှမ်းခေါက်ခဲ့ ဆန်ပြားကို ကြိုက်နှစ်သက်ပြီး အောင်က မန္တလေးမှန့်တိကို ကြိုက်နှစ်သက်သည်။ ထိုစဉ်က ရုပ်ရှင်မင်းသား ရိုင်ယန်အိန္ဒိုးလ်ကို သဘောကျပြီး အောင်က ရောဘတ်ရက်ဖို့ဒိုကို သဘောကျသည်။ ကျွန်ုံမက ညအိပ်လျှင် ဖန်ချောင်းဖွင့်လျက် စာဖတ်ရင်း အိပ်ပျော်သည့် အကျင့်ရှိပြီး အောင်က မီးလင်းလျှင် လုံးဝ မအိပ်တတ်သော အကျင့်ရှိသည်။ ကျွန်ုံမက စိတ်လိုလက်ရရှိလွန်းမှ မျက်နှာကို သနပ်ခါးပါးပါး လူးတတ်ပြီး အမြဲလိုလို မျက်နှာပြောင်နှင့် အလှပြင်ဖို့ ပျင်းရိတတ်သော်လည်း အောင်က နေ့စဉ် နာရီဝက်နီးပါး ကြာအောင် ဆံပင်နှင့် မျက်နှာ အလှပြုပြင်ချိန် ယူလေ့ရှိသည်။

အစစအရာရှာ အသွင်မတူ ကွဲပြားသော ကျွန်မနှင့် အောင်သည်  
အုံထို့ကောင်းစွာပင် အချက်နှစ်ချက်တွင်တော့ လာ၍ တူနေ၏။ ပထမ တူညီမှုမှာ  
နှစ်ယောက်စလုံး လက်ပတ်နာရီ ပတ်သည့်အကျင့် မရှိကြခြင်း ဖြစ်သည်။

ပထမတူညီမှာ ကျွန်မတို့နှစ်ယောက်အတွက် ထူးခြားသည့် ပြဿနာ  
မဖြစ်ခဲ့သော်လည်း ခုတိယ တူညီမှာတော့ ဦးနောက်ခြောက်စရာ ပြဿနာတစ်ခု  
ဖြစ်ခဲ့၏။ ကျွန်မတို့ အတန်းမှ ယောကျားလေးတစ်ယောက်ကို ပြိုင်တူ  
ကြိုက်နှစ်သက်မီကြခြင်း ဖြစ်ပါသည်။

ပထမနှစ် အမှုဘီတွင် အတန်းထဲ၌ ကင်းနှင့်ဂွင်း ရွှေးသောအချိန်မှ  
စတင်ခဲ့သည်။ တစ်တန်းလုံးက မဲအများဆုံး ပေးထားသော ဖတ်စာမျက်နှာတို့  
ကျွန်မတို့နှစ်ယောက် သဘောမတူခဲ့ပါ။ အဆောင်ပြန်ရောက်တော့ ကျွန်မ တိတ်တိတ်ရွှေး  
ထားသော ကင်း ရှိသည်ဟု အောင့်ကို ပြောမီသည်။ အောင်ကလည်း သူမ  
တိတ်တိတ်ရွှေးထားသူ ရှိသည်တဲ့။ ရယ်စရာကောင်းနေသည်က ကျွန်မတို့ နှစ်ယောက်လုံး  
ကိုယ်ရွှေးမီသည့် လူ၏ နာမည်ကို ကိုယ်မသိကြပေ။ နောက်တစ်နောက်တော့မှ  
မီမံရွှေးချယ်သူကို တိတ်တရိုး ညွှန်ပြတော့ နှစ်ယောက်လုံးက တစ်ယောက်တည်းကို  
ရွှေးခဲ့မီကြောင်း တအုံတဗ္ဗာ သိရသည်။

ထိုအချိန်မှစ၍ ကျွန်မတို့ သူငယ်ချင်းနှစ်ဦး၏ ရင်ထဲသို့ သူက စတင်  
ဝင်ရောက် လာခဲ့ပါသည်။ သူသည် စာတော်သည့် ကျောင်းသားစာရင်းတွင်လည်း မပါ။  
စည့်သည့် ကျောင်းသားစာရင်းတွင်လည်းမပါ။ သာမန် အလယ်အလတ်တန်းစား  
ဖြစ်၏။ အသားလတ်လတ်၊ အရပ်မနိမ့်မဖြင့်၊ ကိုယ်ခန္ဓာ ကျိုးလစ်သည်။

သွယ်လျသော်လည်း အသားပြည့်ပြည့် မျက်နှာပြင်သည် ချောမွေ့နေ၏။ သူ တစ်ကိုယ်လုံးတွင် အင်အားအကောင်းဆုံးမှာ မျက်လုံးများ ဖြစ်၏။ ထိုမျက်လုံးများသည် ကျွန်းမအား နှစ်ပေါင်းများစွာ သူ့ကို သတိရအောင် ဉာဏ်ပုဂ္ဂတားခဲ့လေသည်။

အချစ်ဆိုတာကို မတွေ့ကြိုးသော ဆယ့်ခုနှစ်နှစ်အချယ်တွေ့မိ ကျွန်းမနှင့် အောင်သည် ချစ်စရာကောင်းသော ထိုကောင်ကလေးနှင့် မျက်လုံးချင်း ဆုံးမိအောင် ဘယ်လို လုပ်ကြရရင် ကောင်းမလဲဟု ပေါ့ပေါ့ပါးပါးပင် ကျိုတ် ဆွေးနွေးခဲ့ကြ၏။ သတိမကောင်းလှသေးသော ပထမနှစ် အမ်ဘီမှာတော့ ကျွန်းမတို့သည် သူ့လက်တွေ့ခန်း ရေ့မှ ဖြတ်လျောက်ကြည့်ရုံးလောက်သာ ဖြစ်၏။ ဒုတိယနှစ်အမ်ဘီ ရောက်တော့ ကျွန်းမတို့ အနည်းငယ် ရဲရုံးပြီ။ တစ်နောက်တော့ သူ ကော်ရှစ်ဒါမှာ လမ်းလျောက်သွားခိုက် ကျွန်းမတို့ နှစ်ယောက် သူ့နောက်သို့ ခပ်သုတ်သုတ် လိုက်သွားကြ၏။ သူ ရှေ့အထိ ကျော်သွားပြီးမှ ကျွန်းမတို့နှစ်ယောက် တိုင်ပင်ထားသည့် အတိုင်း သူ့ကို လှည့်ကြည့်ကာ “ဘယ်နှစ်နာရီ ရှိပြီလ” ဟု ပြီင်တူမေးလိုက်ကြသည်။ သူ တုံးခနဲ့ရပ်သွားကာ ကျွန်းမတို့ နှစ်ယောက်ကို ခပ်ရှုန်းရှုန်းကြည့်ပြီးပြီးမှ သူ့လက်ကို မြောက်ကြည့်၏။ ထိုနောက် ခပ်ဖွွားတစ်ချက်ရပ်ကာ “ကျွန်းတော့လ နာရီ မပါဘူး ခင်ဗျာ” ဟု သိမ့်မွေ့စွာ အဖြေပေးလေသည်။ တစ်တန်းတည်းသားတွေမှန်း မျက်မှန်းတန်းမိပါလျက် ကျွန်းမတို့နှင့် သူ ချက်ချင်း ခင်မင်မသွားခဲ့ပေ။

သူသည် သူငယ်ချင်း သတ်သတ်မှတ်မှတ် ထားရှု ပေါင်းသင်းသူမဟုတ်။ သူဘေးတွင် အတန်းသား တစ်ယောက်ပြီးတစ်ယောက် လဲပြောင်းပါလာလေ့ ရှိသည်။ သူဘေးမှာ သူငယ်ချင်းတွေ ပါလာလျှင် ကျွန်းမတို့နှစ်ယောက် သူ့ကို လုံးဝမှကြည့်ဘဲ

တစ်ယောက်တည်းလာမှ သူ သတိထားမိလောက်အောင် ကျွန်မတို့ နှစ်ယောက်က ပျက်လုံးချင်း ဆုံပစ်လိုက်ကြတော့သည်။ ထိုအခါ သူက ကျွန်မတို့ နှစ်ယောက်ကို ပြုပြတော့မလိုလို စကားပြောတော့မလိုလို ဝေါဝါ၊ မျက်လုံးများ ခပ်စိုက်စိုက်ကြည့်ကာ တစ်ဖက်လှည့်ပြီး ပြုးသွားတတ်၏။ ထိုအခါမျိုးတွဲ ကျွန်မတို့နှစ်ယောက်သည် သူ မျက်လုံးများ၏ ဆွင်မှုကို ပြန်လည်တွေးတော့ ခံစားရင်း အဆောင်သို့ တိတ်ဆိတ်ပြိုမြင်သက်စွာ ပြန်ရလေ့ ရှိပါသည်။

တစ်ခါတုန်းကတော့ ယောကျားတို့၏ ကိုယ်နဲ့အကြောင်း ကျွန်မတို့နှစ်ယောက် ဆွေးနွေးငြင်းခုကြရင်း သူ့ကိုယ်နဲ့ကို စပ်စုလိုစိတ် ပေါက်ခဲ့ကြဖူးသည်။ ခက်နေသည်မှာ ကျွန်မတို့နှင့် သူက အမြဲတမ်း အဖွဲ့ခွဲ မတူသောကြောင့် လက်ချာချိန်မှ တစ်ပါး အခြား လက်တွေ့အချိန်များတွင် ဘယ်တော့မျှ တစ်ခန်းတည်း မရှိကြပေ။ နှီးနှီးကပ်ကပ်လည်း မရပ်ခဲ့ကြဖူးပေ။ သည်တော့ သူ့ကိုယ်နဲ့ စူးရှုသလား၊ ဖျော့မြှိန်သလား၊ ရန်းသင်းသလား ကျွန်မတို့ မသိနိုင်ပေ။ သူနှင့် နှီးကပ်ဖို့ အခွင့်အရေးမှာ လက်ချာချိန်သာ ဖြစ်၏။ တစ်နေ့မှာတော့ ကျွန်မတို့ ထိုင်နေကျ ရှေ့ခုံးအောက်ဘက်ခုံးများတွင် မထိုင်တော့ဘူးဟု ဆုံးဖြတ်ကာ ခန်းမထဲသို့ ရှေ့ပေါက်မှ မဝင်ဘဲ နောက်ပေါက်မှ တက်ခဲ့ကြသည်။ အောင်နှင့် ကျွန်မသည် သူထိုင်နေကျ ဘေးအတန်းက ခုံးများရှိရာ မျက်စိဓောကြည့်လျက် အပေါ်စီးမှ မြင်နေရသော နောက်ကျောများ၊ နောက်စွေးများကို ခွဲခြမ်းရှာဖွေရင်း တစ်ထစ်ချင်း ဆင်းလာခဲ့ကြ၏။ မျက်စိလျင်သော အောင်က အလျင်မြင်၏။ ကံအားလျော့စွာပင် သူထိုင်နေသော ခုံး၏ နောက်ဘက်ခုံးတန်းမှာ ယောကျားလေး တစ်ယောက်မျှ ဝင်ထိုင်မနေခဲ့ပေ။ ကျွန်မတို့သည် မျက်နှာပြောင်ပြောင်ဖြင့်ပင် သူနှင့် ကပ်လျက်ခုံးမှာ သူနောက်တည့်တည့်၌ ဝင်ထိုင်လိုက်ကြ၏။ ပထမတော့

စသင်သည်ကိုသာ အာရုံစွဲစိုက်တတ်သော သူက မရိပ်မိပေ။ နောက်တော့  
တိုးတိုးကျိုတ်ကျိုတ် ပြောသော မိန်းကလေးသံများ ကြားရလို့လား မသိ။ သူမြန်းခနဲ့  
လှည့်ကြည့်သည်။ ကျွန်းမတို့ နှစ်ယောက် ကိုယ်ကို ရှေ့ကိုင်းပြီး သူကော်လာ  
လည်ကုပ်နားတွင် နှာခေါင်းပွစ်ပွစ်ဖြင့် အလုပ်ရှုပ်နေသည်ကို သူ မြင်သွား၏။ အောင့်  
မျက်လုံးများနှင့် အလျင်ရင်ဆိုင်မိပြီးနောက် သူမျက်လုံးများ ကျွန်းမထံ ရောက်လာသည်။  
ကျွန်းမ အောင့်လို့ ငေးကြောင်းမသွားဘဲ သူကို ပြီးပြလိုက်ပါသည်။ ထိုအခါ  
သူမျက်လုံးများ လက်ခနဲ့ တောက်ပါသွားအောင် ပြုပြပြီး နောက်ပြန်လှည့်သွား  
လေသည်။

“ မွေးတယ်နော် အောင် ... မနဲ့ဘူး ” ဟု ကျွန်းမ အောင့်ကို တိုးတိုးကျိုတ်ကျိုတ်  
ပြောတော့ အောင်က ကျွန်းမကို ဝမ်းပန်းတန်ည်း ကြည့်သည်။ သူမ၏ လက်ချာစာအုပ်  
ဖွင့်လက်စ စာမျက်နှာ အပေါ်ပိုင်း၌ စာတစ်ကြောင်း ခပ်သွက်သွက်ရေးပြီး ကျွန်းမကို  
ပြ၏။

“ နင် ဘာဖြစ်လို့ သူကို သွားပြီးပြရတာလဲ၊ နင် တစ်ကိုယ်ကောင်းဆန်တယ် ”  
တဲ့။

ကျွန်းမ နောင်တရသွားပါသည်။

“ ငါ မသိဘူး အောင်ရယ်၊ သူကို သိပ်ပြီးပြချင်တာပဲ၊ စိတ်ဆိုးလား ” ဟု  
အောင့်စာကြောင်းအောက်မှာပင် စာပြန်ရေးပြီး တောင်းပန်တော့ သူမက ပြန်ရေး၏။

“ နောက်ကို နင် တစ်ယောက်တည်း ကွက်ပြီး မပြီးနဲ့နော်၊ ပြီးပြနိုင် အစီအစဉ် ရှိရင် ငါကို ကြိုပြောထားပါ၊ ငါလ ပြီးမယ် ” တဲ့။

ထိုအချိန်မှစ၍ ကျွန်မတို့နှင့်ဆုံးလျှင် ပြီးပြ နှုတ်ဆက်သော အလေ့တစ်ခု သူ ရရှိ လာခဲ့သည်။ ထိုပြင် ကျွန်မတို့ နှစ်ယောက်ရှိရှာ လက်တွေ့ခန်း သို့မဟုတ် လူနာဆောင် သို့၊ အကြောင်းမရှိ အကြောင်းရှာ၍ လာတတ်ပြီး ကျွန်မတို့ကို ပြီးပြလေ့ရှိသည်။ ထို့နောက် သူမျက်ဝံ့နှင့်များတွင် အဓိပ္ပာယ် ဖော်ရခက်သော ဇြိုတွယ်မှုတစ်ခုကို ပျော်ရွှင်စွာ ကျွန်မတို့ တွေ့ရတော့သည်။ ထိုအရိပ်ကလေးမှ နောက်တစ်ဆင်း တက်လာဖို့ ရင်ခုန်မောပန်းစွာ ကျွန်မတို့ စောင့်ရင်း တစ်ယောက်ကိုတစ်ယောက်လည်း အလစ်မပေးဘဲ စောင့်ကြည့်ခဲ့ကြ လေသည်။

သူ ကျွန်မတို့နှစ်ယောက်နှင့် မဆုံးဆုံးအောင် အကြောင်းရှာ၍ ညီးယူပြီးပြတာ ကတော့ မှန်ပါရဲ့၊ ကျွန်မတို့နှစ်ယောက်မှတစ်ပါး အခြား ဘယ်မိန်းမကိုမျှ မျက်လုံးချင်း ဆုံးပိုင် မကြည့်တာလည်း မှန်ပါရဲ့၊ ဘယ်သူ့ကို လိုက်နေတာဟူသော သတင်း သိုးသိုးသန့်သန့် ကလေးမျှ သူနှင့် ပတ်သက်၍ မကြားရသည်မှာလည်း မှန်ပါရဲ့။ သို့သော် ကျွန်မတို့ နှစ်ယောက်အနက် မည်သူ့ကို သူ စိတ်ဝင်စားတာလဲ။ မည်သူ့ကို သူ မြတ်နီးတွယ်တာပါသလဲ။ ကျွန်မတို့ နှစ်ယောက် အဖြေထုတ်ဖို့ ကြိုးစားခဲ့ကြ၏။

သူသည် ကျွန်မတို့နှစ်ယောက် တွဲလာလျှင် ပြီးပြရင်း အောင့်ကို ပထမဆုံး ကြည့်၏။ ဒါကိုလည်း ကျွန်မကတော့ အောင့်အရပ်ရှည်လို့ အောင့်ကို သူ အလျင် မြင်မိတာပေါ့ဟု ဟာသစွာက်ကာ စိတ်လုည့်စား ကျေနပ်ခဲ့တာပါပဲ။ ထိုမျက်ဝံ့တွင် ဇြိုတွယ်မှု များစွာ ပါဝင်ကြောင်းတော့ ကျွန်မ ထိတ်လန့်စွာ ရိုပ်မိပါသည်။ သို့သော်

ချက်ချင်းပင် အောင့်ထံမှ မျက်ဝန်းက ကျွန်းမထံ ရောက်လာပြီး ကျွန်းမကို စူးရွှေ့  
ညို့ယူသော မျက်ဝန်းများ ဖြစ်သွားပြန်သည်။ အောင့်ကိုကြည့်သော မျက်ဝန်းထဲမှာ  
မြတ်နိုးမှ ပါဝင်လျင် ကျွန်းမကိုကြည့်သော မျက်ဝန်းထဲမှာ မက်မောကမ်းတမ္မ  
ပါဝင်သည်ဟု ကျွန်းမ ပြောရပါလိမ့်မည်။

“ အီရာ ... လုပ်မနေပါနဲ့၊ သူ ငါကို ချစ်နေတယ်ဟာ၊ သေချာတယ် ” အောင်က  
ကျွန်းမ မခံချင်အောင် ပြောလေ့ရှိပြီး ကျွန်းမကလည်း အားကျမခံ “ ကြည့်နေ မိအောင်၊  
သူ ငါကို ဟောဒီ တစ်နှစ်အတွင်း ရည်းစားစကား ပြောလာစေရမယ် သိလား ” ဟု  
သူမကို မကြာခဏ အတည်ပေါက် ဆွေးလေ့ရှိပါသည်။

သူ့မြှုတွယ်မှုသည် ကျွန်းမ ထံမှာလား၊ အောင့်ထံမှာလား၊ အတိအကျ သိလိုစိတ်  
များလာသောအခါ ကျွန်းမတို့နှစ်ယောက် အမြို့သို့အစ်မလို အမြှုတွေနေ၍ မဖြစ်တော့ဘူးဟု  
နှစ်ယောက်လုံး နားလည်လာခဲ့သည်။ သူသည် ကျွန်းမ ရှေ့တွင် အောင့်ကို တမ်းတပြန့်  
ခဲယဉ်းလိမ့်မည် ဖြစ်သလို အောင်ရှေ့တွင် ကျွန်းမကို ငေးမောတွယ်တာဖို့လည်း  
ခဲယဉ်းပေလိမ့်မည်။ ထိုအချိန်မှစ၍ ကျွန်းမနှင့် အောင်သည် မကြာခဏ သိသိသာသာ  
(နှစ်ဦးသဘောတူ) ခွဲထွက်ကာ လက်တွေ့စမ်းသပ်ခဲ့ကြသည်။ တစ်နေ့ကြေားသူမျှကို  
အရင်းအတိုင်း ပြန်လည်ပြောပြုခဲ့ကြသည်။ တစ်ခါတစ်ရုံ သူငယ်ချင်းနှစ်ယောက်  
တစ်ယောက်တစ်နေရာစီ ခွဲထွက်ရင်း ခပ်လှမ်းလှမ်း သူ မမြင်ကွယ်ရာလောက်ဆီမှ  
အကဲခတ်ကြည့်ဖူးသေး၏။ သူသည် ကျွန်းမ မပါဘဲ အောင့်ကိုမြင်ရလျှင် တစ်ချက်သာ  
စူးစိုက်ကြည့်ပြီး သူမျက်စိက ဟိုဟိုသည်သည် လိုက်ကြည့်အကဲခတ်လေ့ရှိ၏။  
ခပ်လှမ်းလှမ်းမှာ ကျွန်းမချောင်ကပ်၍ ရှိနေသေးကြောင်း မြင်သွားလျှင်တော့ လှစ်ခနဲ့

ပြုပြလိုက်သော သူမျက်ဝန်းများ အောက်မှာ ကျွန်မ ည်တ်ခွေသွားတော့မတတ်  
ကြည်နဲးပျော်ဆွင် ရလေသည်။ သို့သော ကျွန်မကို အလျင်မြင်တွေ့ပြီး အောင့်ကို  
မတွေ့ရသည့် အခါမျိုးတွင်လည်း သူ အောင့်ကို ပျားယာသလ စောင့်ရှုကြည့်မြှု ဖြစ်၏။  
အောင့်ကိုမြင်သွားလျှင် သူရှေ့မှာ ကျွန်မ နီးကပ်စွာ ရှိနေပါလျက် အောင်တစ်ယောက်သာ  
လောကတွင်ရှိနေသလို သူ ပြုပြ နှုတ်ဆက် သွားပြန်လေသည်။ ကျွန်မတို့၏  
နည်းပရိယာယ်သည် သူစိတ်ကို ခွဲခြားသိဖို့ မစွမ်းသာခဲ့ပေ။

သည်လိုနှင့်ပင် သူသည် ကျွန်မတို့နှစ်ယောက်ကို ဆေးတက္ကသိုလ်  
သက်တမ်းတစ်လျောက်လုံး ဘယ်ယောကျားထံမှ စိတ်မကစားဖြစ်အောင် ထိန်းချုပ်  
ညို့ယူစွမ်းရှိသော ကောင်ကလေး ဖြစ်ခဲ့ပါသည်။

- (၃) -

ကျွန်ုမတို့ချစ်ရသော ထိုကောင်ကလေး၏ ချောမှုတ်လင်းလက်သော မျက်နှာနှင့်  
တောက်ပသောအပြီးကို ပြန်လည်ရင်ခုန်ရင်း အချို့ညများတွင် ကျွန်ုမတို့သည်  
တစ်ခုတင်တည်း ဘေးချင်းယဉ်အိပ်လျက် တစ်ယောက်လက်ကို တစ်ယောက်ဆုပ်ကိုင်ကာ  
မျှဝေခံစားခဲ့ဖူးသည်။

“ အီရယ် ... ငါ နင့်ကို ဘယ်လောက်ချစ်တယ်ဆိုတာ နင်သိတယ်မဟုတ်လား ”  
ဟု အောင်က ဝမ်းနည်းစွာ မေးဖူးသည်။ ကျွန်ုမ ရှုတ်တရက် မျက်ရည်ဝေါကာ  
ခေါင်းခပ်သွက်သွက် ညီတ်ပြမိ၏။

“ တကယ်လို့များ သူက ငါကို ဖွင့်ပြောလာခဲ့ရင် ငါသူကို လက်ခံမယ်လို့များ  
နင်ထင်သလားဟင် ... အီ ”

ထိုမေးခွန်းကို ကျွန်ုမ မဖြေပဲ ခပ်ရိပ်ရိပ် ပြီးနေသောအခါ အောင်က  
မျက်ရည်ဝေါက်က ကျွန်ုမလက်ကို ဆုပ်ကိုင်ဖျစ်ညှစ်လေသည်။

“ ငါ ... သူကို ငြင်းပစ်မှာပါ အီရယ်၊ တကယ်ပြောတာပါ၊ နင်ယုံစမ်းပါဟာ။  
မိအောင်ဟာ သူငယ်ချင်းကို ချစ်သူထက်ပိုပြီး တန်ဖိုးထားတာ နင် တွေ့လာပါလိမ့်မယ် ”

အောင့်အသံ တိုးတိုးလေးက ခိုင်မာပြတ်သားနေသည်။

“ ငါယုံပါတယ် အောင်ရာ ....။ ဒါပေမယ့် ဘာမှမဆိုင်ဘူး အောင်ရဲ့။ သူငယ်ချင်းဆိုတာ တစ်သက်လုံး လက်တွဲသွားလို့မှ မရဘဲ။ ချစ်သူဆိုတာက ခင်ပွန်း အဖြစ် ယုံကြည်ကိုးစားထိုက်သူဆိုရင် တစ်သက်လုံး ကိုယ့်ဘေးမှာ ကောင်းတူဆိုးဖက် ကြင်နာမယ့်သူ အောင်ရဲ့၊ စိတ်ကူးမယဉ်ချင်နဲ့ အောင်၊ မတူတာ နှစ်ခုကို ယုံကြည့်ပြီး အသားလွှတ် အနှစ်နာခံတဲ့ သူရဲ့ကောင်းစိတ်မျိုး မမွေးစမ်းနဲ့၊ သူ နင့်ကိုမှ ချစ်လာပြီ ဆိုရင် နင် ဒီလောက်ချစ်ရတဲ့လူကို ဘယ်သူ့အတွက်ကြောင့်မှ ဆုံးလျှော့မခဲ့နဲ့ သိလား။ ”

ကျွန်ုမ် တိုးတိတ်စွာ နှစ်သိမ့်မိသောအခါ အောင်က အိပ်ရာမှ ထထိုင်ကာ ကျွန်ုမကို င့်စိုက်ကြည့်ပြီး တွေ့ဝေနေ၏။ ထို့နောက် မေးသင့်မမေးသင့် ချိန်ဆနေပုံ မျက်နှာထားဖြင့် ကျွန်ုမကို မေးခွန်းတစ်ခု မေးပါသည်။

“ နင်ဆိုလိုတာက တကယ်လို့ သူက နင့်ကို ချစ်လာခဲ့ရင် ငါကို မင့်ဘဲ နင် သူကို လက်ခံမယ်ပေါ့ ... ဟင်။ ”

အဂွန် ဖြေရခက်သော မေးခွန်းတစ်ခု ဖြစ်ပါသည်။ ကျွန်ုမက အောင့်လို စိတ်ကူးယဉ်တတ်သူ မဟုတ်ပေ။ တကယ်တမ်းတော့ သူ့ကို ရယူပိုင်ဆိုင်ဖို့အတွက် ဘယ်သူ့မျက်ရည်နှင့် လဲရလဲရ၊ ကျွန်ုမ လဲရက်ပါသည်။ သို့သော် အဖြစ်မှန်ကို အောင့်ကို ဖွင့်မပြောရန် ကျွန်ုမ ထိန်းချုပ်ခဲ့ရ၏။ အောင့်ကို ပြုးကြည့်ကာ ပိုပိုရှိ လိမ်ရသည်။

“ဘယ်လက်ခံမလဲ အောင်ရာ။ စောစောကျပြာတဲ့ စကားက ငါကို နင်  
ညာစရာမလိုဘူးလို့ နင်သိစေချင်လို့ ပြောလိုက်တာပါ၊ ဒီမယ် ကြည့်စမ်း၊ သူကိုငါ  
ဘယ်လောက်ပဲ ချစ်ချစ် ဘယ်တော့မှ မယူဘူးသိလား အောင်”

ကျွန်းမ၏ လိမ့်လည်နဲ့ ဘယ်လောက် ပိုပြင်သလဲဆိုလျှင် အောင့်မျက်ဝန်းများ  
လက်ကနဲ့ ဖြစ်သွားကာ ကျွန်းမကို အားရပါးရ ဖက်ပွဲရယ်မောရင်း အောင်  
မျက်ရည်ကျခဲ့ပါသည်။ အောင့်မျက်ရည်ကို မြင်မှ ကျွန်းမ အောင့်ကို ပိုချစ်သွားကာ  
မျက်ရည်ကျ ရယ်မောမိတော့သည်။

သို့သော် အောင်သည် ကျွန်းမအပေါ် ငဲ့ညာစိတ်ဖြင့် သူကို  
တကယ်စွန်းလွှတ်မှာလားဆိုတာ ကျွန်းမ သံသယဝင်တာတော့ အမှန်ပဲဖြစ်ပါ၏။  
ခေါင်းစဉ်တွေ ခွဲဝေမျှပူး၍ စာကျက်ပြီး ပြန်ရှင်းပြသည့်အခါမျိုးကအစ လူနာစမ်းသပ်  
လေ့လာသည်အထိ တစ်ယောက်နဲ့တစ်ယောက် ငဲ့ညာကာ အေးအတူပူအမျှ ခံစား ခွဲဝေ  
ခဲ့ကြသော ကျွန်းမတို့နှစ်ယောက်အား ယောကျိုးတစ်ယောက်က အလွယ်တကူ  
စိမ်းကားကဲ့ကွာ စောနိုင်လိမ့်မည်ဟု ထင်သည်။

ကျွန်းမ သူကို လက်ခံလိုက်လျှင် အောင့်အမှန်းကို ကျွန်းမ ရရှိလာမည်လား။  
ဒါကိုတော့ ကျွန်းမ မခန့်မှန်းတတ်ပေ။ ထိုသံသယသည် ကျွန်းမအပေါ် ကာလများစွာ  
လွမ်းမိုးထားခဲ့သည်။ အောင် သူကို လက်ခံလိုက်လျှင်တော့ ကျွန်းမ နာကျင်စွာ ဝမ်းနည်း  
မိမည်။ နောက်ပြီး ရှုက်ချွဲ့သိမ်းယ်မိမည်။ သို့သော် အောင့်ကို ဘယ်တော့မှ မှန်းတီးမိမှာ  
မဟုတ်။ ဒါကတော့ သေချာသည်။ ကျွန်းမတို့ သုံးယောက်၏ တိတ်တခိုး ပြသနာသည်  
နောက်ဆုံးအထိ အပိုင်း ခ စာမေးပွဲပြီးဆုံး၍ သူ ပြင်ဦးလွင်တွင် အလုပ်သင်ဆရာဝန်အဖြစ်

တာဝန်ကျပြီး၊ ကျွန်ုင်မတို့နှစ်ယောက်က မန္တလေးဆေးရုံကြီးတွင် တာဝန်ကျချိန်တွင် လွမ်းဆွဲတဲ့သဖွယ်ရာ ဖြစ်သွားခဲ့သေး၏။ နောက် သိပ်မကြာမိမှာပင် ဆုံးခန်းတိုင် အဖြစ်သို့ ရောက်ခဲ့ပါသည်။ ဘယ်လိုမျှ မျှော်လင့်မထားသော ကတ်သိမ်းလေးဖြစ်သည်။ ပြင်ညီးလွင်တွင် တွေ့ရသော ကျောင်းဆရာမလေးတစ်ယောက်နှင့် သူ လက်ထပ်သွားခြင်း ပင် ဖြစ်ပါသည်။

သူ့ဖိတ်စာကို အခြားသူငယ်ချင်းများနှင့်အတူ ကျွန်ုင်မတို့ လက်ခံရရှိခဲ့ပါသည်။

အဆောင်နေ ကျောင်းသူဘဝလို ကျွန်ုင်မတို့နှစ်ညီး အခန်းသပ်သပ်သာ နေခွင့်ရလျှင် အခန်းတံခါးကို စောစောပိတ်ကာ တိတ်ဆိတ်ပြုမြတ်သက်စွာပင် မျက်ရည်ကျချင် ကျမိမိနိုင်သည်။ ကံဆိုးဝါးစွာပင် အလုပ်သင်ဆရာဝန် အမျိုးသမီးဆောင် မှာ အခန်းသီးသန့် မရှိသော ခန်းမကျယ်ကြီးထဲတွင် ခုတင်များ စီတန်းထားခြင်း ဖြစ်သောကြောင့် ကျွန်ုင်မတို့ အခန်းတံခါး မပိတ်နိုင်ပေ။ နှစ်ယောက်လုံး ပြိုင်တူ စောစောအပ်ရာဝင် ကြဖို့လည်း ရှုက်ချုံးနေကြသောကြောင့် ကျွန်ုင်မနှင့် အောင်သည် ဆေးရှုဝင်းထဲတွင် တစ်ယောက်လက် တစ်ယောက်တဲ့ကာ ဖြည့်းညွှုးစွာ လမ်းလျောက် နေခဲ့ကြသည်။ ကျွန်ုင်မတို့ နှစ်ယောက်လုံး တမ်းတသော ငွေလမင်းအကြောင်း မပြောမိအောင် ဟန်ဆောင်မျိုးသိပ်ရင်း လူနာနှင့် ရောဂါများအကြောင်း ဟန်လုပ်ဆွေးနေး နေခဲ့ကြသေး၏။ လမ်းလျောက်ရင်း ဒုံးများ ဉွှေ့တွေ့ချေကာ ငါ့ချင်စိတ် ပေါ်လာလျှင်တော့ နက်ပြာရောင် ကောင်းကင်မှ လဝန်းကို လိုက်ရှာမေ့ကြည့်ရင်း ပြောက်ကပ်စွာ ရယ်မော ခဲ့ကြလေသည်။

ညသည် တဖြည်းဖြည်း တိတ်ဆိတ်စွာ နက်ရှိုင်းလာသည်။ နောက်ဆုံးတော့  
ထိန်းချုပ်ထားမှုက ပြီဂွဲသွားလေသည်။

“သူ တို့ကို မချုစ်ဘူးလားဟင် ... အီ”

အက်ကွဲသော အောင့်စကားသံကလေး၌ ရှုက်ချုပ်များစွာ ပါဝင်နေသောကြောင့်  
ကျွန်းမ သနားသွားပါသည်။ အောင့် မျက်နှာတစ်ခြမ်းကို အပ်မိုးနေသော  
ဆံပင်ပျော်ကလေးများကို ကျွန်းမ လက်နှင့် သပ်ဖယ်ပေးရင်း ပြုဗြိုဟ်သည်။

“အချုစ်ဆိုတာ တို့ထင်တာထက် ပိုပြီး နားလည်ရခက်တယ်နဲ့ တူတယ်  
အောင်ရယ်။ နောက်ပြီး ယောကျွားတွေရဲ့အချုစ်ဟာ မိန်းမတွေရဲ့ အချုစ်နဲ့မတူဘူးတဲ့”

ကျွန်းမစကားက စမ်းတဝါးဝါးနိုင်လွန်းသဖြင့် ကျွန်းမဘာကို ဆိုလိုမှန်း  
ကျွန်းမကိုယ်တိုင်ပင် မသိနိုင်အောင် ဖြစ်နေပါသည်။

“သူ တို့ကို သတိရနေမယ်လို့ ထင်လားဟင်”

“သူ တို့ကို သတိရနေမှာ သေချာတာပေါ့ အောင်ရဲ့။ ခုနှစ်နှစ်တိတိ  
တွယ်တာခဲ့တဲ့ သံယောဇ်ကြိုးကို အခုမှတွေ့ရတဲ့ မိန်းမတစ်ယောက်က ဘယ်လိုလုပ်  
ဖြတ်တောက်ပစ်နိုင်ပါမလဲ၊ သူ ...တို့ကို မေ့မှာမဟုတ်ဘူး”

အောင့်ကို လိမ်ရသမျှ စကားထဲတွင် ဤစကားသည် ယုတ္တိမတန်ဆုံး  
ဖြစ်ပါသည်။

ကျွန်ုင်မတို့နှစ်ယောက်သည် သူမဂ်လာဖွဲ့အတွက် လက်ဖွဲ့ကိုအတန်းသားများထဲမှ မည်သည့်အပ်စုနှင့်မျှ မရောဘဲ သီးသန်ပြလုပ်ခဲ့၏။ နှစ်ယောက်လုံး၏ ဆုံးဖြတ်ချက်အရ ထိုလက်ဖွဲ့ပစ္စည်းသည် သူ့နေ့နှင့် မသက်ဆိုင်သော၊ သူ့အတွက်သာ အသုံးဝင်သော သီးသန်ပစ္စည်း ဖြစ်ရမည်။ အောင်က ဂျာကင် အကြိုလက်ဖွဲ့မည်ဟု ပြောတော့ ကျွန်ုင်မခါးခါးသီးသီး ပြင်းမိ၏။

“မဖြစ်ဘူးအောင်၊ ယောကျား အကြိုဆိုပြီး ပေါ့ပေါ့မတွက်နဲ့၊ သူ့မိန်းမကို ပေးဝတ်နေရင် ဘယ်နှယ့်လုပ်မလဲ။ ဒါမှုမဟုတ် လမ်းခရီး သွားရင်းလာရင်း သူ့မိန်းမချမ်းလို့ ခြေပေးရင်ကော့”

အောင့်မျက်နှာ ဖျောက်ကနဲ့ ညှိုးသွားလေသည်။

“ဒါဖြင့် ဖိနပ်ကွာ”

ကျွန်ုင်မပြုးချုံ ခေါင်းခါရပြန်၏။

“သူ့ခြေထောက် အတိုင်းအတာကို တို့မှ မသိတာ အောင်ရယ်”

နောက်ဆုံးတော့ နားကြပ်အနီရောင်ကလေးကို ကျွန်ုင်မတို့နှစ်ယောက် သဘောတူ ရွှေးချယ်လိုက်လေသည်။

သူသည် နားကြပ်ကို သူမိန်းမအား ပေးကိုင်နိုင်တော့မည် မဟုတ်ပေ။  
နားကြပ်ကလေးသည် သူ့ပုခုံးထက်တွင် တစ်သက်လုံး ရှိနေလိမ့်မည်။ နားကြပ်ကို  
အသုံးပြုတိုင်း ကျွန်ုမတို့နှစ်ယောက်ကို သူ သတိရပေလိမ့်မည်။

လက်ဖွဲ့ပစ္စည်း လူကြံ့နှင့် ပေးရန် လှလှပပ ထုပ်ပိုးပြီးနောက် သူ့နာမည်၏  
နောက်တွင် သူ့နေ့း၏ နာမည်ကို နာကျင့်စွာရေးခဲ့ရပါသည်။

- (၄) -

တကယ်တော့ ဤဇတ်သိမ်းပိုင်းကလေးသည် ကျွန်မတို့ နှစ်ယောက်အတွက် အလွန်လုပ်ကြောင်း ကာလကြာရည်တော့မှ ကျွန်မ အခိုင်အမာ လက်ခံခဲ့တော့သည်။

အောင်နှင့် ကျွန်မ မုန်းတီးနာကျည်းမှူ မရှိ။ တစ်ယောက်ကို တစ်ယောက် တိတ်တရီး မနာလို့မှူ၊ ဝမ်းနည်းအားငယ်မှူ၊ မခံချင်ဖြစ်မှုလည်း မရှိ။ ကျွန်မတို့နှစ်ယောက် သူကိုရယူဖို့ ကျိုးပြု၍ ယုဉ်ပြုင်ခဲ့ကြသည်ဆိုလျှင် ယခုပွဲတွင် ဘယ်သူမျှ မနိုင်၊ ဘယ်သူမျှ မရှုံးပါ။

ပြိုင်ပွဲတွင် နှစ်သိမ့်ဆုကို ကြညာခွင့်ရမည်ဆိုလျှင်တော့ ထိခိုက် ရသူသည် ကျွန်မသာ ဖြစ်သည်။ ဘာကြောင့်လဲဆိုတော့ သတင်းစာတွင် ကျွန်မ လက်ထပ်သတင်း ဖော်ပြပြီး နှစ်ပတ်အကြာတွင် အခြားလက်ဖွဲ့များထက် နောက်ကျပြီး ရောက်လာသော သူ့လက်ဖွဲ့။ လက်ဆောင်တစ်ခုကို ကျွန်မ လက်ခံရရှိခဲ့သောကြောင့် ဖြစ်သည်။ ထိုလက်ဆောင်ထုပ်ကလေးကို ဖွင့်ကြည့်လိုက်သောအခါ သူ့လက်ရေးများသည် ကျွန်မ မျက်ရည်ဖြင့် ဝါးသွားခဲ့လေသည်။ ကျွန်မသည် ဘုရားတလျက် မယုံကြည်နိုင်စွာ ရင်ခုန် တုန်လှပ်ရင်း ပြုးရယ်မိသည်။

သူသည် ကျွန်မကို သတိရနေခဲ့သည်ပါလား။ သူသည် ကျွန်မကို မမေ့ခဲ့သူ ပါကလား။ ကျွန်မတို့ သူကို စတင်စကားပြောသည့်နောက် သူ ဘယ်တော့မှ မမေ့ခဲ့ပါလား။

သူလက်ထပ်သွား၍ နာကျင်ကြေကဲရသော ကျွန်မ၏ ဝမ်းနည်းစိတ်သည် သူ အမှတ်တရ လက်ဖွဲ့ပစ္စည်းကလေးကြောင့် လွင့်ပါးပျောက်ကွယ်ခဲ့တော့သည်။ သူ လက်ဖွဲ့ပစ္စည်းမှာလည်း ကျွန်မ တစ်ဦးတည်းအတွက်သာ အသုံးဝင်သော ပစ္စည်း ဖြစ်ပါသည်။

အောင့်ကို ဉာဏာစာစိတ်ဖြင့် ဉြှိအကြောင်းကို ဘယ်တော့မျှ ပြန်မပြောတော့ ပါဘူးဟု ကျွန်မဆုံးဖြတ်ချက်ချခဲ့သည်။

“အီ ...”

“ငါ နင့်ကို ပြောစရာတစ်ခုရှိတယ်”

ရှည်လျားဖြောင့်စင်းသော အောင့်ဆံပင်များ တိုသွားပြီး တစ်ပတ်လျှို့ဆံထုံးကလေးဖြင့် ဆရာဝန်ပိုသစ္စာ လူနှေ့ရနေသော်လည်း အောင့်မျက်ဝန်း ညီလဲတောက်ပနေပုံမှာ ကောင်းသူဘဝတုန်းကလိုပင် ဖြစ်သည်။

“ဘာလဲ အောင်”

“ငါ ... နင့်ကိုပြောမယ် ... ပြောမယ်နဲ့ မပြောဖြစ်ဘူး။ ဒါပေမယ့် အခုတော့ ပြောချင်လာပြီ၊ ပြောလို့လဲ ဘာမှ ထူးခြားစရာ မရှိတော့ဘူးလေ”

ဆန်းကြယ်သော အောင့်စကားကြောင့် မီးရောင်အောက်မှ အောင့်မျက်နှာကို စိတ်ဝင်တစား အကဲခတ်မိသည်။

အောင့်အပြုးသည် နှစ်ပေါင်းများစွာက အပြုးလိုပင် လန်းဆန်းတောက်ပနေ၏။

“ သိပ်အဲပြောဖို့ ကောင်းတာပဲ အီရယ်။ ငါ မဂ်လာဆောင်တုန်းကလေ  
ဟိုတစ်ယောက်ဆီက မဂ်လာလက်ဖွဲ့လေး ရှာတယ် သိလား”

ကျွန်ုံမသည် ကြားရသောစကားကို မယုံနိုင်စွာ အောင့်ကိုင်းကြည့်နေမိသည်။  
ဟိုတစ်ယောက်ဆီက ... ။ သူသည် အောင့်ကိုလည်း မဂ်လာလက်ဖွဲ့ပိုပေးခဲ့သည်တဲ့။  
ကျွန်ုံမ၏လက်ကို အောင် က ဖျပ်ခနဲ ဆွဲယူဖျော်ညွစ်သည်။

“သူ လက်ထပ်တုန်းကတောင် မျက်ရည်မကျမိတဲ့ ငါကလေ ... သူဆီက  
လက်ဖွဲ့ကို ရတော့မှ မျက်ရည်ကျမိသတဲ့ အီရယ်။ နင် မအဲဘူးလားဟင်”

ကျွန်ုံမသည် တုန်းခိုက်သည့် အောင့်ရယ်သံ တိုးတိုးကလေးကြောင့်  
ကြက်သီးထဲသွား၏။

“သူ ငါကို သတိရနေခဲ့တယ် အီရဲ့။ သူ ငါကို မမောခဲ့ဘူးပေါ့။ တို့နှစ်ယောက်  
သူကို စနောက်ခဲ့တဲ့ အဖြစ်ကို သူ မမောဘူး အီရဲ့ သိလား၊ သူ ဘာလက်ဖွဲ့မယ်ဆိုတာ  
နင်ခန့်မှန်းကြည့်ပါ အီရယ်”

ကျွန်ုံမသည် တစ်ခဏာအတွင်း အောင့်ကို ခါးသီးမျိုးတီးသွားသောကြောင့်  
ပြုနိုင်းကနဲ့ မျက်နှာလွှဲပစ်လိုက်ရသည်။

“ငါသိပါတယ် အောင်ရယ်၊ လက်ပတ်နာရီလေး မဟုတ်လား”

“ဟယ် ... နင်သိတယ်။ နင်ဘယ်လိုလုပ် သိလဲဟင် ... အီ”

ကျွန်းမန်ဗုံးကို စိတ်အားထက်သန့်စွာ အောင် ဆုပ်ညှစ်လူပ်ယမ်းလိုက်သည်။ ကျွန်းမ အောင့်ကို လှည့်ကြည့်လိုက်၏။ ထိုနောက် အထက်စီးအပြုးဖြင့် ပြုးပြလိုက် မိသည်။

“ ဘယ်လိုလုပ် သိလဲဆိုတော့ ငါကိုလဲ သူက ဆီကိုနာရီကလေး လက်ဖွဲ့ခဲ့လို့ပေါ့ အောင်ရဲ့။ ငါတစ်ယောက်တည်း သုံးလို့ရတဲ့ မိန်းမပတ်နာရီ ကလေးလေ”

ထိုစကားကို ပြောရသောအချိန်၌ ကျွန်းမ နှုတ်ခမ်းများ ချို့မြန်သလို ခံစားရသည်။

မလူပ်မယ့်က ငေးမောသွားသော အောင့်မျက်ဝန်းများ မှုန်ဝေ ကျော်းမြောင်းသွား၏။ ကျွန်းမသည် ဦးစိန်သက်နေသော အောင့်ကို စကားတစ်ခုခုတော့ပြောမှဖြစ်မည်ဟု ကိုယ့်ကိုကိုယ် တွေ့န်းအားပေးနေမိသည်။ သို့သော် ကျွန်းမ အောင့်ကို စကားမပြောချင်ပါ။

ညသည် နက်ရှိုင်းစွာ တိတ်ဆိတ်သွား၏။ လွန်ခဲ့သော ဆယ်နှစ်လောက်က ညတစ်ညတုန်းက ဤအလုပ်သင်ဆရာဝန်ဆောင်ထဲမှာပင် ကျွန်းမနှင့် အောင် ခုတင်ချင်းကပ်လျက် ပင့်သက်များစွာ ရှိုက်ကာ အိပ်ပျော်ဖို့ ကြီးစားခဲ့ရဖူးသည်။ ဟိုတုန်းက တစ်ခုတင်စီဖြစ်၍ နှစ်ယောက်သားကြားမှာ နေရာခြားနေသော်လည်း

သောကနှင့် ရှက်ချုပ်နှုက္ခိ မျှဝေခံစားစိတ် အပြည်ဖြင့် နှစ်ယောက်သား နွေးထွေးစွာ နှီးကပ်နေသလို ခံစားခဲ့ရပါသည်။

ယခုတော့ တစ်ခုတင်တည်း အတူအိပ်လျက် အသားချင်းထိမတတ် နှီးကပ်နေသော်လည်း ကျွန်ုမာတိနှစ်ယောက် အဝေးကြီးဝေးနေသလို ခံစားနေရသည်။

“အို ...”

ကျွန်ုမ အောင်မျက်နှာကို နိုက်ကြည့်နေမိသည်။

“အိုရယ် ... သူ တို့ကို ချစ်ခဲ့တယ်ပေါ့နော်”

ကျွန်ုမ မြင်နေရသော အောင်နှုတ်ခမ်းများ တဖြည်းဖြည်းချင်း တောက်ပစ္စာ ပြုးလိုက်သောအခါ ကျွန်ုမ မြင်ဖူးသမျှ အောင့်အပြုးများတွင် အလှဆုံး ဖြစ်သွား၏။ ကျွန်ုမသည် စောစောကလေးက ဖြစ်ပေါ်ခဲ့သော မုန်းတီးမှုအတွက် နောင်တရသွားကာ မျက်ရည်ပဲလျက် ခေါင်းညီတ်လိုက်မိ၏။

“ဟုတ်တယ် အောင် ...။ သူ တို့နှစ်ယောက်လုံးကို ချစ်ခဲ့ပါတယ်”

ဤတစ်ကြိမ်တွင် အောင်ကို လိမ့်ညာရုံသာမကဘဲ ကျွန်ုမကိုယ်တိုင်ကိုပါ ပြန်လည် လိမ့်ညာခြင်း ဖြစ်ပါသည်။

ထို့နောက် ကျွန်ုံမတို့နစ်ယောက် ဟိုတုန်းကလိုပင် ပြန်လည်နပါးသွားပြီး  
တစ်ယောက်ကိုတစ်ယောက် မျက်နှာချင်းဆိုင် ကြည့်ကာ တိုးတိုးတိတ်တိတ်  
ရယ်မောမို့ကြလေသည်။

၇၃။

(၁၉၉၃၊ အာဂုတ်လ၊ ဧပြီ၊ ၈၀၆၄၁။)